

उपजिल्हाधिकारी (गट-अ) संवर्गातील
अधिकाऱ्यांच्या बदलीचे अधिकार प्रत्यायोजित
करण्याबाबत.

महाराष्ट्र शासन
महसूल व वन विभाग
शासन आदेश क्रमांक:- संकीर्ण-०६१६/प्र.क्र.१००/ई-२
मंत्रालय, मुंबई-४०० ०३२
दिनांक:- २२ जून, २०१६

संदर्भ-

१. महाराष्ट्र शासकीय कर्मचाऱ्यांच्या बदल्यांचे विनियमन आणि शासकीय कर्तव्ये पार पाडताना होणाऱ्या विलंबास प्रतिबंध अधिनियम, २००५
२. शासन परिपत्रक, सामान्य प्रशासन विभाग क्रमांक:-एसआरव्ही-२००८/५३७/
प्र.क्र. १०२/०८/१२, दि. १३/०६/२००८
३. शासन निर्णय, सामान्य प्रशासन विभाग क्रमांक:- एसआरव्ही २०१४/ प्र.क्र.२६/१२,
दि. ३१/०१/२०१४
४. शासन निर्णय, सामान्य प्रशासन विभाग क्रमांक:- एसआरव्ही २०१४/ प्र.क्र.२६/१२,
दि. २०/०५/२०१४
५. शासन परिपत्रक, सामान्य प्रशासन विभाग क्रमांक:- एसआरव्ही २०१४/व्हीआयपी
२८४/प्र.क्र. ३६२/१२, दि. २६/११/२०१४
६. शासन आदेश, महसूल व वन विभाग क्र. टीआरएफ-०८१४/प्र.क्र.२८६/ई-२,
दि.१५/१२/२०१४
७. शासन निर्णय सामान्य प्रशासन विभाग क्रमांक:- एसआरव्ही-२०१४/ प्र.क्र. २६/ कार्या.१२
दि. १९/०१/२०१५
८. शासन परिपत्रक, सामान्य प्रशासन विभाग क्रमांक:- एसआरव्ही २०१४/मुस-३४/
प्र.क्र. ३७९/१२, दि. ११/०२/२०१५
९. शासन परिपत्रक, सामान्य प्रशासन विभाग क्रमांक:- एसआरव्ही-२०१४/मुस-३४/
प्र.क्र. ३७९/१२, दि. २९/०५/२०१५
१०. शासन निर्णय, महसूल व वन विभाग क्र. टीआरएफ-२०१४/०२/प्र.क्र.३१/ई-१,
दि.२२/०६/२०१५

प्रस्तावना -

महाराष्ट्र शासकीय कर्मचाऱ्यांच्या बदल्यांचे विनियमन आणि शासकीय कर्तव्ये पार पाडताना होणाऱ्या विलंबास प्रतिबंध अधिनियम, २००५ अन्वये शासकीय अधिकारी/कर्मचाऱ्यांच्या बदल्यांबाबत तरतुदी करण्यात आल्या आहेत. या अधिनियमातील कलम ६ मध्ये गट-अ ते गट-ड मधील

अधिकारी/कर्मचाऱ्यांच्या बदल्या करण्यासाठी सक्षम प्राधिकारी दर्शविण्यात आले आहेत. या कलमातील पहिल्या परंतुकानुसार, सदर कलमामधील तक्त्यातील नोंद (ख) मधील अधिकाऱ्यांच्या बाबतीत, विभागीय किंवा जिल्हास्तरावर काम करीत असलेला विभाग प्रमुख, अशा अधिकाऱ्यांची विभागांतर्गत बदली करण्यास सक्षम असेल आणि जिल्हा प्रमुख, अशा अधिकाऱ्यांची जिल्ह्यांतर्गत बदली करण्यास सक्षम असेल, अशी तरतूद आहे.

तसेच कलम ६ मधील दुसऱ्या परंतुकानुसार सदर कलमामधील तक्त्यात विनिर्दिष्ट केलेल्या, बदली करणाऱ्या सक्षम प्राधिकाऱ्याला, सर्वसाधारण किंवा विशेष आदेशाद्वारे, सदर कलमाखालील त्याचे अधिकार त्याच्या कोणत्याही दुय्यम प्राधिकाऱ्याकडे सोपविता येतात.

महाराष्ट्र शासकीय कर्मचाऱ्यांच्या बदल्यांचे विनियमन आणि शासकीय कर्तव्ये पार पाडताना होणाऱ्या विलंबास प्रतिबंध अधिनियम, २००५ या अधिनियमातील कलम ४(१), ४(२) व ४(३) आणि ६ मधील पहिल्या व दुसऱ्या परंतुकातील तरतुदी एकत्रित विचारात घेऊन प्रशासकीय सुलभतेच्या दृष्टीने उपजिल्हाधिकारी (गट-अ) संवर्गातील अधिकाऱ्यांच्या **नियतकालिक बदल्या** करण्यासाठी संबंधित विभागीय आयुक्त यांना त्यांच्या कार्यक्षेत्रात प्राधिकृत करण्याची बाब शासनाच्या विचाराधीन होती. शासन ह्या प्रयोजनार्थ पुढीलप्रमाणे आदेश देत आहे :-

शासन आदेश:-

१. महाराष्ट्र शासकीय कर्मचाऱ्यांच्या बदल्यांचे विनियमन आणि शासकीय कर्तव्ये पार पाडताना होणाऱ्या विलंबास प्रतिबंध अधिनियम, २००५ मधील कलम ६ च्या दुसऱ्या परंतुकानुसार प्राप्त अधिकारान्वये, महसूल विभागांतर्गत उपजिल्हाधिकारी (गट-अ) संवर्गातील अधिकाऱ्यांच्या नियतकालिक बदल्या करण्यासाठी पुढील तक्त्यातील स्तंभ क्र. (४) मध्ये दर्शविण्यात आलेले सक्षम प्राधिकारी यांच्याकडे निहित असलेले अधिकार स्तंभ (५) मध्ये नमूद केल्यानुसार संबंधित विभागीय आयुक्त यांना प्रत्यायोजित करण्यात येत आहेत:-

अ. क्र.	शासकीय कर्मचाऱ्यांचा गट	बदलीचे स्वरूप	उक्त अधिनियमातील तरतुदीनुसार बदली करण्यासाठी सक्षम प्राधिकारी	उक्त अधिनियमातील कलम ६ मधील दुसऱ्या परंतुकानुसार अधिकाराच्या प्रत्यायोजनानंतर बदली करण्यास सक्षम असलेले प्राधिकारी
१	२	३	४	५
१	उपजिल्हाधिकारी (गट-अ)	एप्रिल - मे महिन्यात महसूली विभागांतर्गत नियतकालिक बदली	विभागाच्या सचिवांशी विचार विनिमय करून प्रभारी मंत्री	एप्रिल - मे महिन्यात महसूल विभागांतर्गत सर्व साधारण बदली असल्यास आणि एका पदावर ३ वर्ष पूर्ण झाली असल्यास- विभागीय आयुक्त

II. वरील प्रत्यायोजित अधिकारानुसार बदल्यांविषयी पुढीलप्रमाणे कार्यपद्धती अवलंबविण्यात यावी:-

- महसूली विभागात कार्यरत उपजिल्हाधिकारी संवर्गातील नियतकालिक बदलीस पात्र अधिका-यांची यादी दरवर्षी जानेवारी मध्ये विभागीय आयुक्त कार्यालयाकडून तयार करण्यात यावी. तसेच विभागांतर्गत उपजिल्हाधिकारी संवर्गातील रिक्त पदे आणि संभाव्य रिक्त पदे याबाबतचीही यादी तयार करण्यात यावी.
- उप जिल्हाधिकारी संवर्गातील अधिकाऱ्यांचे नियतकालिक बदली प्रस्ताव संदर्भाधीन शासन निर्णय, महसूल व वन विभाग, क्र.टिआरएफ-२०१४/०२/प्र.क्र.३१/ई-१, दि. २२.०६.२०१५ च्या अनुषंगाने विभागीय स्तरावर गठित करण्यात आलेल्या नागरी सेवा मंडळासमोर आणून जिल्ह्यांतर्गत व जिल्ह्याबाहेरील बदली संदर्भात नागरी सेवा मंडळाच्या शिफारशी दरवर्षी शक्यतोवर दि. ३० एप्रिल पुर्वी विभागीय आयुक्तांनी प्राप्त करून घ्यावात.

- iii) वरीलप्रमाणे विभागीय स्तरावरील नागरी सेवा मंडळाकडून प्राप्त झालेल्या उप जिल्हाधिकारी संवर्गातील अधिका-यांच्या बदलीच्या प्रस्तावांचा विचार करून विभागीय आयुक्त यांनी दरवर्षी जास्तीत जास्त ३१ मे पर्यंत निर्णय घेऊन संबंधित अधिकाऱ्यांचे बदली आदेश निर्गमित करावेत.
- iv) बदली प्रस्तावांबाबत निर्णय घेताना महाराष्ट्र शासकीय कर्मचाऱ्यांच्या बदल्यांचे विनियमन आणि शासकीय कर्तव्ये पार पाडताना होणाऱ्या विलंबास प्रतिबंध अधिनियम, २००५ मधील तरतूदी तसेच शासनाच्या सामान्य प्रशासन विभाग आणि महसूल व वन विभाग यांच्याकडून याबाबत वेळोवेळी निर्गमित करण्यात आलेल्या सर्व अधिसूचना, शासन आदेश, शासन निर्णय, परिपत्रके व सूचनांचे काटेकोरपणे पालन करण्याची दक्षता संबंधित विभागीय आयुक्त यांनी घ्यावी.
- III. उप जिल्हाधिकारी संवर्गातील अधिकाऱ्यांच्या प्रतिनियुक्ती, आंतरविभागीय बदली तसेच अनियतकालिक, मध्यावधी बदल्या करण्याचे अधिकार शासनाकडून प्रत्यायोजित करण्यात आलेले नसून, अशा प्रकरणी शासनस्तरावर प्रकरणपरत्वे गुणवत्तेनुसार निर्णय घेण्यात येईल.
- सदर शासन आदेश महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०६२२१८२७०७०२१९ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(मनु कुमार श्रीवास्तव)
शासनाचे प्रधान सचिव

प्रत-

१. मा. राज्यपालांचे सचिव, राजभवन, मलबार हिल, मुंबई.
२. मा. मुख्यमंत्री यांचे प्रधान सचिव, मंत्रालय, मुंबई.
३. मा. मंत्री (महसूल) यांचे खाजगी सचिव, मंत्रालय, मुंबई

४. मा.राज्यमंत्री (महसूल) यांचे खाजगी सचिव, मंत्रालय, मुंबई
५. सर्व मा.मंत्री/ मा.राज्यमंत्री यांचे खाजगी सचिव, मंत्रालय, मुंबई
६. मा. मुख्य सचिव, महाराष्ट्र शासन, मंत्रालय, मुंबई
७. अप्पर मुख्य सचिव/ प्रधान सचिव/ सचिव सर्व मंत्रालयीन विभाग, मंत्रालय, मुंबई
८. सर्व विभागीय आयुक्त,
९. सर्व जिल्हाधिकारी,
- १०.सर्व मंत्रालयीन विभाग
- ११.महसूल व वन विभागातील सर्व कार्यासने
१२. निवडनस्ती, ई-२ कार्यासन.